

Triq il-Kbira armata f'epoki differenti

Silvio Cassar



Hames snin wara t-twaqqif...fil-fešta tas-sena 1925

Triq il-Kbira, il-parti tat-triq ta' quddiem il-Knisja Parrokkjali, hija t-triq ewlenija tar-rahal u għaldaqstant tiegħu prijorità fl-armar fi żmien il-fešta tal-Lunzjata. Matul iż-żminijiet, din it-triq rat armar differenti. L-aktar li ser naraw f'din il-kitba hu l-pavaljuni mal-medda taż-żmien. Permezz ukoll tar-ritratti sejrjn naraw armar li żejjen din it-Triq il-Kbira f'epoki differenti:

Fl-1925, hames snin biss wara t-twaqqif, Mikiel Micallef 'Il-Boqboq' flimkien mal-ewwel soċji wettqu holma kbira... sett ta' 10 trofej sabiex jintramaw fi Triq il-Kbira. It-triq kienet għadha bla elettriku. Intant, Ġużeppi Sammut magħruf bħala l-Keti kien ha l-permess li mill-Buskett igib liedna u rand ta' vera sabiex jarma Triq il-Kbira għall-fešta tal-Lunzjata.

Is-sena 1969 kienet sena importanti fil-kalendarju Balzani, il-fatt li kien qed jiġi ċelebrat it-300 sena mit-tqegħid tal-ewwel gebla tal-Knisja Parrokkjali (1669-1969). Għaldaqstant, Kalç u Karmenu Micallef flimkien ma' membri oħra mill-Każin tal-Banda San Gabriel hadu hsieb li jarmaw Triq il-Kbira bi stil differenti li kien jinkludi fustuni tal-elettriku b'fanali kbar iddisinjati b'ilwien differenti. It-triq hadet xejra sabiha f'dak iż-żmien. Dan l-istil intrama għal sentejn.

Fis-sena 1972, Triq il-Kbira giet armata differenti, Din id-darba sar sett ta' pavaljuni tal-



Fit-tielet Ċentinarju tal-Parroċċa... fis-sena 1969 (1669-1969)



Bejn is-sena 1970 u l-1973

kartun filwaqt li fuq saret raġġiera bid-dawl. Id-dawl kien ha ħsiebu l-President attwali Lino Borg li sal-lum għadu jiehu ħsieb id-dawl kollu tal-Knisja Parrokkjali u t-toroq tan-naħa ta' fuq tal-Parroċċa. Għall-festa tal-1973, Valent Muscat jikteb hekk fil-gazzetta Hal Balzan fl-edizzjoni ta' Lulju/Awwissu 1974: *'Ix-xita għamlet ħsara lil dawn il-pavaljuni tal-kartun u karti u bilfors kellna nibdluhom. Minn hawn ħarġet ir-raġuni li jsir sett ta' għaxar pavaljuni tad-drapp li jkunu jistgħu jitgawdew għal żmien twil.'*

Fil-fatt hekk sar għax għall-festa tas-sena 1974, Triq il-Kbira ntramaw b'sett ta' 10 pavaljuni li għal dak iż-żmien kien sett li laqat l-għajn, filwaqt li ġie osservat li *'din l-opra... tabilhaqq sabiħa u artistika... ser tkun l-attrazzjoni ewlenija għall-festa titolari tal-Lunzjata'* għax saru wkoll is-sopraporti li kienu tpittru minn Alfred Muscat. Alfred wera paċenzja kbira fis-sett ta' 10 sopraporti għax pittirhom fuq iż-żewġ naħat. Ix-xogħol tal-injam tas-sopraporti sar minn Karmenu Micallef li qata' l-injam filwaqt li Kalċidon Micallef għaqad l-injam. Dawn kienu mgħejjunin minn membri oħra tal-Każin.



Mill-festa tas-sena 1974 sal-festa 1992

Il-disinn u l-kordinazzjoni tal-pavaljuni kollha saret minn Valent Muscat, eks kaxxier tal-Każin li flimkien miegħu kellu grupp ta' Balzanin li volontarjament kienu għenu fil-ħjata. Dawn kienu Ġużeppi Borg, Ġuża Borg, Marlene Cipriott, Maria Ebejer, Rożina Mizzi, Annunzjata Fenech, Lola Calleja, Marija Aquilina, Marija Azzopardi, Ċettina Attard, Marija Zammit, Grace Micallef, Salvina Muscat u Kalċidon Micallef. It-tfassil kien sar minn Ġużeppi Falzon li kien ħajjat f'Hal Balzan stess li

ma thallasx ta' xogħlu. Haġ'ohra, kif ikompli jfisser Valent Muscat, kienet li d-drapp l-isfar ma servix għall-pavaljuni kollha u għaldaqstant id-drapp isfar kien inxtara wara l-festa u l-pavaljuni kienu ħarġu kompluti għalkollox għall-festa tal-1975. Ta' min jinnota li l-għbir għal dawn il-pavaljuni kien qabeż l-ammont meħtieġ, tant li bil-flus żejda kien inxtara materjal tal-elettriku sabiex jiżjed id-dawl għall-istess triq.



Dawn il-pavaljuni ntramaw għall-festa tas-sena 1993 imbagħad bdew jintramaw fi Triq Sisner u Triq San Valentinu

Wara l-festa tal-1993, bl-inizjattiva ta' Tony Falzon beda xogħol ta' pavaljuni godda fuq diversi toroq fin-naħa ta' fuq ta' Hal Balzan. Għall-festa tas-sena 1994 sar sett ta' pavaljuni godda għal Triq il-Kbira. Dawn saru fuq disinn ta' Albert Borda. Illum dawn qed jintramaw fi Triq Sisner u Triq San Valentinu.

Kien wasal iż-żmien li Triq il-Kbira jkollha sett ta' pavaljuni bil-pittura. Fuq inizjattiva ta' Tony Falzon li ha ħsieb il-għbir u t-tfassil, beda dan il-proġett ta' 10 pavaljuni li jirrakkontaw ħajjet il-Madonna. Il-parti l-kbira tal-ħjata saret minn Kelinu Scicluna mgħejjun minn



Sett ta' pavaljuni oħra li ntramaw fid-disgħinijiet bis-sapraporti

xi membri filwaqt li l-pittura saret minn Ivan Cauchi.

Triq il-Kbira li tinsab quddiem il-Knisja hija l-mekka tal-armar li jhaddan il-Każin tal-Banda San Gabriel sa mit-twaqqif tiegħu fis-sena 1920. Din it-triq hija grajjietna għax sa mill-ewwel membri dejjem hasbu sabiex l-aqwa armar jintrama f'din it-triq.



Triq il-Kbira
kif inhi armata illum

naughty needles
By Joseph Camilleri
Tattooist

Balzan Valley, Balzan • Mob: 9945 0998 • Facebook: Joseph Tattooist Camilleri



FRA GIUSEPPE WINE & COFFEE BAR *on the sheltered side of Balzan Parish Church*

The Rev. Dr. Giuseppe Zammit, an eminent Maltese doctor who has left his country an important legacy, retreated to this 300 year old building to enjoy his leisure time. It has been meticulously restored and is now open to the public for people to meet and relax.

Catch up with your friends over a coffee or a glass of wine, in a relaxed Maltese atmosphere and enjoy a variety of small eats and typical mediterranean nibbles.

For reservations, kindly call on
2149 9940 or **9944 9925**
or visit www.fragiuseppe.com

We are open every day
from **11.00** till **14.00**
& **19.00** till late.
(Monday closed for lunch)

